

Jalla jiddi fuqhom kollha



Co-funded by the
Erasmus+ Programme
of the European Union

L-appoġġ tal-Kummissjoni Ewropea għall-produzzjoni ta' din il-pubblikazzjoni ma jikkostitwixxi approvazzjoni tal-kontenut, li jirrifletti biss il-fehmiet tal-awturi, u l-Kummissjoni ma tistax tinżamm responsabbli għal kwalunkwe użu li jista' jsir mill-informazzjoni li tinsab fiha.

Ir- Rakkont

Il-Karattri Ewlenin (L-Eroj Principali)	1
Sommarju	2
Ir- Rakkont	3





Il-Karattri Ewlenin (L-Eroj Prinċipali)

Sheila, il-lupa gustuża, l-unika lupa sewda tal-grupp

Fredu ż-żring modern

Wendy, ir-riħ sħun

Oliver, il-kokka xiħ

Pietru, il- pappagall pessimist u kburi

Maggie, it-talpa bil-burdati (f'xena waħda)





Sommarju

Din il-ħrafa tirrakkonta l-istorja ta' Sheila, lupa gustuża, u Fredu, ż-żring modern, u l-avventura tagħhom sabiex isolvu l-misteru tal-qamar mitluf. Fil-wied fejn isseħħ din il-ġrajja, iż-żringijiet u l-ilpup ma jingwalaw xejn u għandhom ħafna preġudizzji kontra xulxin. Anke l-imħabba komuni tagħhom għall-mużika hija raġuni biex jitlewmu u dan id-diżgwid iwassal biex il-pjanijiet għall-kunċert ta' dawl il-qamar jisfaw fix-xejn. L-avventura ta' dawn l-eroj se tteggjighom jirrealizzaw li għandhom ħafna aktar milli jaħsbu in komuni u se jorbothom għal dejjem fi ħbiberija.

L-istorja li se ngħidilkom ġrat ħafna żmien ilu. Madankollu qisu kien ilbieraħ.

Emmnuni, jien kont hemm. Int hemm kont ukoll, u ma konniex waħedna, tiftakar?

Kien hemm Sheila, il-lupa gustuża, u Fredu, iż-żring modern, kif ukoll ħafna oħrajn.

Kollha kemm huma – insomma, irrid ngħid kollha kemm aħna, uniċi u differenti imma xorta simili u minn dak il-mument 'il quddiem, ma-qgħuda għal dejjem.

Bħal kull storja tajba, din il-ġrajja tirrakkonta misteru kbir, il-misteru tal-Qamar mitluf, u ta' kuncert mill-isbaħ, il-kuncert ta' Dawl il-Qamar, li kien l-aktar avveniment muzikali spettakolari fid-dinja tal-animali.

Kollox ġara f'lejla kalma tar-rebbiegħa meta l-ħlejjaq kollha tal-wied, mill-foresta sal-għadira, ma setgħux jorqdu: il-Qamar kien sparixxa u l-kuncert famuż deher destinat li jiħassar...

Darba waħda, f'art mhux daqshekk imbiegħda, iż-żringijiet u l-ilpup ma kienu jmorru xejn tajjeb flimkien: iddur mal-foresta spiss kont tisma' lil xi lupu xiħ igegger "Ma niflaħx għal dawk iż-żringijiet għażzenin, mhuma tajbin għalxejn, dawk! Jafu biss kif jirrilassaw fuq blata fix-xemx!" Bl-istess mod, fl-għadira, kien komuni li tisma' grupp ta' żringijiet jilmentaw, bejn qabża u oħra, dwar "Dawk l-ilpup! Dejjem arroganti u mkabbra, keshin daqs il-kulur ta' għajnejhom!"

annimali għaqdin fil-Wied kienu jgħidu li fil-fatt huwa grazzi għall-Qamar li, żmien twil ilu, l-ilpup u ż-żringijiet it-tnejn li huma nibtet fihom l-imħabba għall-mużika.

Għadni nsewwed qalbi naħseb li forsi din hija waħda mir-raġunijiet għalfejn l-iktar mument ta' dwejjaq tas-sena kien tabilhaqq il-gimġha ta' qabel l-ewwel lejl tal-Qamar kwinta: madwar il-Wied, kulhadd kien jistaqsi: min għandu jkun inkarigat mill-organizzazzjoni tal-Kunċert ta' Dawl il-Qamar, l-ilpup jew iż-żringijiet?



L-1 Punt Deċiżiv

Min għandu jkun inkarigat mill-organizzazzjoni tal-kunċert ta' Dawl il-Qamar?

1) iż-żringijiet

2) l-ilpup



Għażla 1 – iż-żringijiet

Wara snin ta' diskussjonijiet jaħarqu, l-abitanti kollha tal-Wied qablu li deċiżjoni daqshekk diffiċli kellha tittieħed waqt l-Assemblea Ġenerali tal-Annimali. Kull l-ewwel jum tar-rebbiegħa, l-annimali kollha kienu jingabru madwar l-aktar sigra antika tal-Wied u, bil-barka tal-Qamar, jiddeċiedu min se jkun inkarigat mill-organizzazzjoni tal-Kunċert. U din ħadmet għal xi żmien iżda dakinhar ħabib tiegħi ... ħadd ma seta' qatt jimmaġina diżastru bħal dan:

"Verament qed tippretendi li noqogħdu fil-ġenb inħarsu? X'se jiġri mill-kunċert jekk inħallu f'idejn mazz żringijiet għażżenin? Ngħidilkom, se jkun diżastru, għajb għall-Wied kollu u għall-Qamar innifsu. Aħna nopponuh!" Għajjat is-Sur Wilful, kelliem tal-ilpup. "U tħarix lejja hekk, b'għajnejk sofor kbar, Sinjorina Fortuna. Kif qatt tista' timmaġina li aħna, l-ilpup, se naċċettaw deċiżjoni bħal din?" Is-Sinjorina Fortuna, kelliema taż-żringijiet, ħadet nifs kbir li nefħilha sidirha, u indirizzat lill-assemblea kollha bi kliem irrabjat: "sħabi l-annimali tal-Assemblea Ġenerali, fl-aħħar intom ilkoll qed taraw min huma tassew dawn l-ilpup! M'għandhom l-ebda rispett għar-regoli, jemmnu li huma 'l fuq minn kollox u minn kulħadd! Jien ferħana li aħna, iż-żringijiet, m'għandniex u qatt mhu se jkollna xejn komuni magħhom! Ejjja nivvutaw, u jalla jirbaħ l-aqwa żringi!" L-assemblea kollha bdiet tgerger b'mod storbjuż: "inaċċettabbli! X'għarukaża! Waqqfu dawn il-ħmerijiet!"



Għażla 2 – I-ilpup

Wara snin ta' diskussjonijiet jaħarqu, l-abitanti kollha tal-Wied qablu li deċiżjoni daqshekk diffiċli kellha tittieħed waqt l-Assemblea Ġenerali tal-Animali. Kull l-ewwel jum tar-rebbiegħa, l-animali kollha kienu jingabru madwar l-aktar siġra antika tal-Wied u, bil-barka tal-Qamar, jiddeċiedu min se jkun inkarigat mill-organizzazzjoni tal-Kunċert. U din ħadmet għal xi żmien iżda dakinhar ħabib tiegħi ... ħadd ma seta' qatt jimmaġina diżastru bħal dan:

"Qatt mhu se nivvota sabiex lupu jorganizza l-Kunċert f'lejla tant sabiħa tar-rebbiegħa! X'jiġri mill-kunċert jekk jitħalla f'idejn mazz ilpup insensittivi u egoistiċi? Ngħidilkom, se jkun diżastru, għajb għall-Wied kollu u għall-Qamar innifsu. Aħna nopponuh!" Għajtet maħnuqa s-Sinjorina Fortuna, kelliema għaž-żringijiet. "U tħarisx lejja hekk, b'dawk l-għajnejn tas-silġ, Sur Wilful. Kif tista' timmaġina li aħna, iż-żringijiet, qatt se naċċettaw deċiżjoni bħal din!"

"Sħabi l-animali tal-Assemblea Ġenerali" qal bil-forza s-Sur. Wilful, kelliem tal-ilpup, hekk kif mexa 'l quddiem b'mod sod u determinat: "Għalkemm diżrispett u mhux xieraq, ninsab kuntent li intom ilkoll kellkom iċ-ċans tisimgħu kliem is-Sinjorina Fortuna, għax jippermettili ngħid li aħna, l-ilpup, kuntenti li m'għandna xejn komuni magħhom, mhux illum, iżda qatt! Ejja nivvutaw, u jalla jirbaħ l-aqwa lupu!"

L-assemblea kollha bdiet tgerger b'mod storbuż: "Inaċċettabbli! X'għarukaża! Waqqfu dawn il-ħmerijiet!"



Kontinwazzjoni taż-żewġ xenarji:

Id-diskussjoni kompliet għaddejja, b'għajjat għoli u akkużi qarsa minn kull naħa. Kulhadd kien qed jgħolli leĥnu fuq dak tal-oħrajn fit-tentattiv li jinstema' u għalhekk, meta l-President tal-Assemblea ħabbat il-martell biex iħabbar it-tmiem tas-sessjoni, ma kien intlaħaq l-ebda ftehim. F'daqqa waħda waqa' s-skiet madwar is-siġra antika: ħadd, la ż-żringijiet u lanqas l-ilpup, ma azzarda jgħid kelma għax, f'qalbhom, kienu jafu li kienu għadhom kif għexu l-iktar jum ta' niket li gatt ra l-Wied.

Bil-mod, kulhadd beda sejjer lura d-dar, ħarsithom 'l isfel, jiċċassaw lejn saqajhom biex jevitaw li jħarsu lejn xulxin. Sheila biss, il-lupa gustuża, l-unika lupa sewda tal-grupp, telqet waħedha u bil-kwiet biex tmur fid-direzzjoni opposta għall-foresta, lejn l-għadira. Fil-fatt kien kważi nżul ix-xemx u minn hemm, mill-għadira, il-kwiekeb u l-Qamar dejjem kienu donnhom jiddu b'dawl differenti bil-lejl, u kellha bżonn iddisprat li tħossha mqawwija u meħlusa.

Imtedded qrib l-ilma, iżda wara siġra żgħira bil-fjuri sabiex ma tiġbidx l-attenzjoni, tistenna li x-xemx tickien u tickien fl-orizzont, u bil-mod tagħti wisa' għal-lejl. Għalqet għajnejha u ħadet nifs fil-fond tipprova timla sidirha bir-riħa ħelwa tal-fjuri, bit-tama li l-freskezza bikrija tagħhom tiegħu post is-sensazzjoni ta' dwejjjaq li kienet qed iġorr mill-Assemblea.

"X'għandna hawn? Lupu?! X'qed tagħmel daqshekk qrib l-għadira?" qal maħnuq xi ħadd minn wara. Daret għal darba darbtejn, iżda ma setgħet tara lil ħadd. F'daqqa waħda, Fredu, iż-żring modern, qabeż mill-arbuxxelli fejn kien qed jistaħba u issa kien qed iħares lejha b'mod suspettuż b'għajnejh tondi u sofor. Sheila ħarset lura lejha, iżda ma kien hemm l-ebda mistħija f'għajnejha, u lanqas biza'.

"Wegjibni, lupu?" Qal Fredu f'nifs wieħed u Sheila indunat li ma kienx hemm aktar suspett fil-vuċi tiegħu pjuttost kurżità vera.

"Jisimni Sheila, mhux 'lupu', u qed nipprova biss ingawdi nżul ix-xemx, insib ftit kalma u ninsa dak il-kliem kollu bla sens li ntqal waqt l-Assemblea. X'jismek?"

"Fredu", qal iż-żring filwaqt li qabeż ftit eqreb. "Tajjeb Fred, tixtieq tpogġi hawn hdejja? Għada jum ieħor u nibdew nimmaginaw li l-ieħor ma jeżistix mill-ġdid. Jiġifieri, sal-assemblea li jmiss ovvjament, fejn għal darb'oħra nerġgħu niġġieldu. Imma għalissa hawn spazju eżatt hdejja u l-Qamar wasal biex jiddi fil-Wied. Naf li jogħġbok daqs kemm jogħġob lili".

Fredu deher daqsxejn konfuż: "Naħseb għandi xi ftit ilma f'widnejja!" Għall-ewwel ħaseb, "din il-lupa tassew qed tistidinni biex nibqa' hdejha?" Sheila tatu ħarsa ħelwa, ħarsa ta' xi ħadd li bħalu kien xeba' mill-argumenti f'dik il-ġurnata. "Insomma, jien m'għandi xejn x'nagħmel xorta ..." qal finalment Fredu, hekk kif illandja eżatt hdejn Sheila wara qabża fit-tul.

Żiffa ħafifa kienet qed tonfoħ mill-fergħat tas-sigra iġġorr u xxerred r-riħa tal-fjuri tagħha u tinterrampi s-silenzju li kien waqa' bejn iż-żewġ animalali. Huma qattgħu l-ftit minuti ta' wara jikkontemplaw flimkien ix-xemx, li issa ma kinitx għajr ftit iktar minn tikka żgħira fuq l-orizzont, lesta biex tistaħba wara l-għoljiet li jdawru l-Wied.

Meta l-aħħar raġġ tad-dawl tax-xemx għeb wara t-tarf tad-dinja tagħhom, Sheila u Fredu t-tnejn żammew in-nifs u mingħajr ma jafu għalqu għajnejhom. B'għajnejhom għadhom magħluqa, ħassew il-lejl nieżel fuq il-Wied, bil-mod, bħal kutra mqiegħda fuq sodda biex issaħħan ix-xitwa. Imma xi ħaġa ma kinitx f'lokha, it-tnejn ħassewha: sensazzjoni stramba u kiesħa tigri matul is-sinla tagħhom. "X'qed jiġri?" Qal f'daqqa Fredu, bħallikieku kien għadu kif qam minn ħolma kerha. "Għaliex sħabek m'humieq jgħajtu? Għalfejn tiegħi mhux qed itaqtqu?" Sheila fetħet għajnejha u mill-ewwel indunat li l-lejl kien iktar mudlam minn qatt qabel. Istintivament, it-tnejn ħarsu 'l fuq lejn is-sema u sfaw imwerwra: il-Qamar ma kienx hemm u floku, fil-post fejn kien jiddi, kien hemm biss toqba sewda. Fredu għorok għajnejh darbtejn biex jiżgura li kien tassew imqajjem, u l-istess għamlet Sheila. "Ma nistax nemmen lil għajnejja! X'kien qed jiġri?"

L-ilhna ta' elf annimal bdew jimlew is-skiet tal-lejl: kien għajjat ta' stagħgib u dwejjaq, ta' nuqqas ta' twemmin u taħwid. U mbagħad reġa' waqa s-skiet. Iż-żiffa ħafifa bdiet titqawwa, bħallikieku anke r-riħ kien qed ifittex il-Qamar madwar l-erba' rkejjen tal-Wied.

"It-tort tagħna..." qalet Sheila f'nifs wieħed u miksur. "Xi trid tfisser? Jien ma għamilt xejn!" Wieġeb Fredu hekk kif ħassu akkużat. "Mhux tort tiegħek b'mod partikolari. Jiġifieri, tagħna, l-ilpup u ż-żringijiet. Għadna kemm tajna lill-Wied l-aġħar jum tiegħu u issa, anke l-aġħar lejl!"

"Tassew ma nistax nifhem x'qed tgħid, lupu..." qal iż-żring hekk kif qabeż 'il bogħod minnha u niżel fuq blata biex ikun jista' jħares lejha minn fuq. "Tassew m'intiex tinduna? Kellna nsibu ftehim biex norganizzaw il-Kunċert u minflok bqajna biss imwaħħlin f'diskussjonijiet bla sens, rasna iebsa! U issa l-Qamar telaq... ma fhimtx? Il-kant qatt mhu se jerġa' jkun l-istess mingħajru..."

Fredu fetaħ ħalqu biex iwieġeb iżda ħass għoqla f'grizmejh li ħallietu bla kliem. Minflok niżżel rasu u, din id-darba, ma qabiżx, iżda żelaq bil-mod għal ħdejn Sheila. Baqgħu siekta mingħajr ma setgħu jħarsu 'l fuq lejn is-sema għal ftit sekondi, meta, f'daqqa waħda... il-fergħat tas-sigra bdew jiċċaqalqu bir-riħ, u ġrat xi ħaġa inkredibbli: ir-riħ donnu beda jonfoħ f'ċirku madwar iż-żewġ annimali filwaqt li, madwarhom, ebda werqa waħda ma kienet qed tiċċaqalq. U mbagħad, bħallikieku r-riħ innifsu kien qed jipprova jitla' madwar iż-zokk tas-sigra, deher li laqat waħda mill-fergħat u waqa' għal isfel. "Awć! Għaliex jien dejjem daqshekk goffa, miskina rasi tar-riħ!"

"Inti smajt bħali, lupu? Aħna għadna kemm rajna din il-ħaġa taħbat rasha ma' fergħa?" Qal maħnuq Fredu, b'mod divertenti u sorpriż. "Sieħbi modern, l-ewwel nett jien mara u mhux 'ħaġa', jien jisimni Wendy, ir-riħ sħun".

"Għandna pjaċir li ltaqajna miegħek, Wendy! Hux veru, Fred?" Qalet Sheila hekk kif tat ħarsa ta' twissija liż-żring. Fredu l-ewwel għolla spallejh u mbagħad mejjel rasu u qal " u żgur li aħna, insomma, ma tiġrix kuljum li tara r-riħ jaħbat rasu ma' fergħa..."

"Għażiża Wendy, x'qed jiġri? Fejn hu l-Qamar? Taf xi ħaġa? It-tort tagħna, hux?" Kompliet il-lupa ħelwa, bit-tama li tikseb ftit ħjiel li jgħinha tagħmel sens ta' xi ħaġa li, ftit minuti biss qabel, hija qatt ma kienet tkun kapaċi timmagina, lanqas waqt ħolma kerha.

Anke Fredu, li sa dak il-ħin ma kienx tilef iċ-ċans li jagħmel ċajta, issa kien bilqiegħda fuq tarf blata jistenna bla paċenzja għal tweġiba, kwalunkwe tweġiba.

"Għezież ħbieb tiegħi, tassew jiddispjaċini ngħid li m'għandix tweġiba għall-mistoqsijiet tagħkom. Huwa telaq u l-lejl issa huwa aktar skur u kiesaħ minn qatt qabel..."

Wendy ħadet ftit pawża imma mbagħad kompliet: "Fittxejt matul l-erba' kantunieri tal-Wied, bit-tama li nsib xi ħaġa, kwalunkwe ħaġa... Imma le, u ħassejtni inutili... imma mbagħad, kelli idea, u mort nara lil Claude, is-sħaba komda".

"U dan issa min hu?" taqtaq Fredu. "Claude huwa l-egreb ħabib tal-Qamar. Kont nonfoħ bil-mod sabiex nieħdu lejn il-Qamar meta dan kien iħossu għajjen, sabiex inħallih jistrieħ ftit fuq l-imħaded rotob u komdi tal-isħaba tiegħu. Jekk xi ħadd jaf xi ħaġa, ħsibt li hu jista' jkun! "

"U kien jaf? Ejja, riħ, tħalliniex fuq ix-xwiek!" Fredu kien qed jaqbeż minn naħa għall-oħra bħallikieku kien qed jirfes fuq faħam jaħraq. "Ikkalma sieħbi kemm int bla paċenzja, ħalliha titkellem" qalet Sheila, iżda anke hi kienet eċċitata ħafna li tkun taf il-bqija tal-istorja ta' Wendy.

"Insomma, lanqas hu ma kien jaf ħafna, imma tani xi ħaġa... Jien ma tantx nista nagħmel sens minnha u allura, meta rajtkom flimkien... għax ħa ngħiduha, ma tiġrix ħafna drabi, qatt fil-fatt. ,li tara lupu u żring li, flok jargumentaw sempliċiment qed igawdu nżul ix-xemx flimkien... ara ħa" u għaddiet borża żgħira liż-żewġ annimali. Il-borża żgħira kienet ħafifa daqs rixa u kienet magħluqa b'ħajta fina tad-deheb.

Meta fethuha, ħareġ raġġ ta' dawl u riġa inkredibbli ta' stilel: kienet mimlija trab tal-qamar! "Dan huwa inkredibbli! Allura l-Qamar għadu hawn xi mkien!" Qalet Sheila kważi bid-dmugħ ta' ferħ. "Imma ma nistax nifhem, fejn mar?" Qal Fredu filwaqt li fetaħ għajnejh beraħ. "Ma nafx, imma hemm aktar: Claude tani wkoll din il-biċċa karta ċkejkna. Huwa messaġġ mill-Qamar u forsi aħjar tagħtu ħarsa".

"Tiċċajta rridux!" Taqtaq Fredu hekk kif ta qabża għolja biex jieħu l-biċċa karta żgħira li kienet irrumblata u magħluqa wkoll b'ħajta żgħira tad-deheb. Imbagħad, huwa beda jaqra jgħajjat: "meta tittamaw għal bidu gdid, passjoni komuni tista' turi t-triq".

Waqt li kien qed jaqra, Fredu nnota li l-ittra kienet inkitbet bl-aktar linka skura li qatt kien ra, skura daqs il-lejl...

"Dan x'suppost ifisser? Ma nistax nifhem..." qal Fredu b'ton ta' vuċi li kien bejn frustrat u affaxxinat. "Dan misteru! Is-soluzzjoni tiegħu se jgħib il-Qamar lura, żgur!" Wegħbitu Sheila, eċċitata u kunfidenti bħal qatt qabel.

"Dik l-attitudni, ħabib tiegħi!" qalet Wendy, "Naħseb li għalissa l-parti tiegħi għamiltha. dan huwa l-misteru tagħkom biex issolvuh u nawguralkom li tirnexxu! Jien ċerta li se nerġgħu niltaqgħu". Wendy qabdet il-forza u telgħet b'mod goff li ikkawżat iċ-ċaqliq sfrenat tal-fergħat tas-siġra tal-fjuri biex imlew l-arja mhux biss bi fwieħa ħelwa, iżda wkoll b'tama għdida.

Sheila u Fredu rawha tittajjar fis-sema mudlama u baqgħu kwieti għal ftit aktar. "Kemm kien stramb" qal finalment Fredu. "Stramb ma jfissirx ħażin, fortunatement" wiegħbet Sheila hekk kif daret lejn Fredu, "u issa li nafu li l-Qamar għadu hawn, x'se nagħmlu?"



It-2 Punt Deċiżiv

X'għandhom jagħmlu Sheila u Fredu?

- 1) imorru d-dar u jgħidu lill-ġenituri tagħhom x'kien ġara
- 2) jidhlu għall-avventura!



Għażla 1 – jiddeciedu li jmorru lura d-dar u jgħidu lill-ġenituri tagħhom l-istorja kollha

"Xi ġralek? Daqskemm int kwiet, Fred, mhux soltu tiegħek! Inti lest biex immorru? Insibuh!" Qalet Sheila li bilkemm setgħet iżomm bl-eċċitament.

"Isma', lupu, u ieqaf tferfer denbek, m'intix kelb!" Minnufih, Fred ħass li kellu jiskuża ruħu għal dak li kien għadu kemm qal, iżda ma għamilx hekk. Huwa ttama biss li Sheila setgħet tara mil-ħarsa tiegħu li kien iddispjaċih talli kien pastaż. Wara kollox, ma kienx iddejjaq li qatta' l-ħin magħha...u kompla: "din l-istorja kollha qed tħawwadli dik il-parti ta' moħħi li, ġeneralment, iġiegħlني nagħmel xi ħaġa li l-ġenituri tiegħi isejju bħala irresponsabbli. U ħares lejna, lupu u żring, x'nistgħu nagħmlu? Mhux se nigdiblek, apprezzajt dan il-mument qasir miegħek u dak ir-riħ sħun, u taf kemm inħoss in-nuqqas tal-Qamar, imma ma nistax nagħmel aktar. Ejjja mmorru d-dar u nħallu l-adulti jsolvu dan il-misteru..."

Sheila baqgħet kwietta għal ftit, tħares 'l isfel, tilgħab bil-weraq li kienu waqgħu mis-siġra wara t-tluq ta' Wendy. "Jiddispjaċini nisma' dan, Fred, imma forsi għandek raġun... immorru d-dar u nistennew biex naraw x'jiġri. Ngħidlek saħħa mela".

Iż-żewġ annimali taw l-aħħar ħarsa lejn it-toqba sewda li l-Qamar kien ħalla fis-sema u, mingħajr ma ħarsu lejn xulxin, telqu f'direz-zjonijiet opposti.

"Mela tlift moħħok!" Qalet omm Sheila hekk kif qajmet widnejha; "int bis-serjetà qed tgħidli li qattajt dan il-ħin kollu ma' żring? Suppost taf aħjar, Sheila, ixxukkajtni bl-imġieba tiegħek!" "Imma mamà" wiegħbet Sheila li kienet għadha eċċitata b'dak li kienu għaddew minnu hi u Fredu u mxennqa biex taqsam l-aħbar: "int mhux qed tismagħni: Wendy ir-riħ, fittxet madwar l-erba' kantunieri tal-Wied u wara marret tara lil Claude, is-sħaba, u tana messaġġ minn..."

"Int qed tisma' dak li qed tgħid?" interrumpitha ommha, "Messaġġ? Mir-riħ? Jew kien mis-sħaba? Dak iż-żring żgur li qarraq bik għażiża tiegħi, hekk jafu jagħmlu dawk: jafu biss jiċċajta u jqarrqu b'had-diehor!" "Dan mhux minnu, Fredu daqsi ddispjaċih meta sparixxa l-Qamar, rajtu, tassew hekk kien u ried jgħin imma..."

"Imma? Imħatra li ma ried jerfa' l-ebda responsabbiltà, tipiku ta' żring!" Qalet ommha ixxengel rasha. "Imma ma!", reġgħet inter-rompitha: "Biżżejjed! Mur f'kamartek u toħroġ minn hemm qabel ngħidlek jien. Ma rridx nisma' kelma waħda oħra dwar messaġġi mingħand il-Qamar, żringijiet u rjieħ li jitkellmu!" Sheila fehmet li t-ton tal-vuċi tagħha ma ħallix lok għal negozjati u, imdejqa u ddiżappuntata, ġriet dritt lejn il-kamra tas-sodda tagħha u għalqet il-bieb.

Diġà kienet ilha mimduda fuq is-sodda tagħha għal xi żmien fil-kwiet meta, b'sorpriza, semgħet lil xi ħadd ipespes isimha: "Sheila! Hej! Ejja, lupu, ejja fit-tieqa!"

Sheila xirfet fit-tieqa u... "Kont naf li int, Fred! Imma x'qed tagħmel hawn?"

"X'taħseb li qed nagħmel? Qiegħed hawn biex nagħmillek il-ħajja monotona tiegħek bħala lupu daqsxejn aktar avventuruża! Ejja, għandna misteru xi nsolvu!"

Iż-żewġ animali kienu diġà ilhom mexjin għal xi ħin, isegwu l-ewwel parti tal-moġħdija li wara li taqsam pjanura żgħira, kienet twassal-hom għall-foresta u fl-aħħar lejn l-għoljiet. "Din il-pjanura kienet tkun teżor żgħir fl-iljieli mdawla bil-qamar," qalet Sheila. "Id-dawl kien jirrifletti fuq il-pajsaġġ, tant bajdani li l-ħaxix u l-friegħi tas-siġar tal-foresti kienu jidhru qishom mgħottija b'borra ratba u fina. Issa, mingħajr il-Qamar, tidher qisha bilkemm imdawla b'xemgħa". "Ħares lejn il-kwiekeb", qal Fredu ixejjer rasu, "imsieken, qed jagħmlu sforz biex jippruvaw jixegħlu f'it dan il-post".

It-tnejn baqgħu kwieti għal ftit ieħor, jippruvaw jirriflettu fuq dak li kienu għadhom kemm għaddew minnu: dik is-sensazzjoni stramba meta l-Qamar sparixxa, imbagħad Wendy, u issa l-misteru li riedu jsolvu – din żgur li ma kinitx biċċa xogħol faċli għal Fredu u Sheila. .

"meta tittamaw għal bidu ġdid, passjoni komuni tista' turi t-triq..."x'taħseb li tista' t'fisser?" Staqsiet Sheila. Fredu ħares lura lejha u fl-istess ħin għolla spallejh u ħuġbejh: "bidu ġdid... passjoni... ma nafx lupu, ma tagħmilx sens għalija".

Pietru nfexx jibki: "x'destin qares, x'dinja mdejqa, dik fejn mijiet ta' sfumaturi differenti m'għadhomx ħaġa waħda sabiħa, imma sempliċiment xi ħaġa mħawda u mċajpra... stajt twelidt b'kulur wieħed! "

Sheila kienet se tgħid xi ħaġa imma Fredu ta s-salt u qabeż fl-għoli biex laħaq il-fergħa fejn kien poġġut Pietru. "Isma', sieħbi," qallu, "l-ewwelnett, għamel kuraġġ! Ma kontx naf li l-pappagalli jistgħu jkunu daqshekk melodramatiċi imma, insomma, mhux kollox mitluf! Se nsolvu dan il-misteru, inwegħdek! U mbagħad ilkoll nergħu lura biex nammiraw ir-rix tiegħek. Ejja, Piet, aħseb fl-affarijiet sbieħ kollha li tħobb tagħmel, ma nafx, ittir?" "Iva nħobb intir" qal Pietru, "Tajjeb, x'iktar? Tħobb iċ-ċawls? Jien inħobbhom ħafna!" "Xi tħobb aktar, Fred?" Staqsiet Sheila, bħallikieku kienet għadha kif gietha idea. "Ma nafx... ħa naħseb ftit... naqbeż u... ngħum, jien żring, żgur li nħobb ngħum..."

Iż-żewġ animali waqfu għall-ftit bħallikieku l-istess idea perfetta kienet qed timmaterjalizza bil-mod f'moħħhom, bħal żerriegħa li tinbet fil-bidu tar-rebbiegħa. "Mużika!" qalu flimkien Fredu u Sheila, "aħna nħobbu l-mużika! Il-passjoni komuni tagħna hija l-mużika!"

"Tajjeb li nkunu nafu dan, ħbieb, imma konna qed nitkellmu dwar ir-rix tiegħi, hux?" Qal Pietru daqsxejn konfuż. "Tħobbha l-mużika, Piet?" Staqsiet Sheila bilkemm tista' żżomm bl-eċċitament. "Iva mela imma..."

"Tajjeb, Piet, mela isma':

F'daqqa waħda, shooting star żgħira u bilkemm tidher, għal ftit ħin illuminat is-sema. It-tliet iħbieb waqfu jħarsu lejha, u mbagħad "ara hemm oħra!" għajtet Sheila. Waħda wara l-oħra, għexieren ta' shooting stars ċkejna u għajjiena ppruvaw jixegħlu s-sema, kollha kemm huma jaqgħu fl-istess direzzjoni, lejn l-għoljiet.

"Ara! Ara!" stagħgeb Fredu, jaqbeż ma' kullimkien. "Għamilniha!" Wieġbet Sheila, "L-istilel qed juruna t-triq!"

Għażla 2: jiddeċiedu li jaffrontaw l-avventura!

"X'taħseb? M'għandniex nistennew minuta oħra! Ejja, ħa nintroduċu daqsxejn ta' avventura fil-ħajja monotona tiegħek bħala lupu!"

Iż-żewġ annimali kienu diġà ilhom mixja għal xi żmien, isegwu l-ewwel parti tal-mogħdija li wara li taqsam pjanura żgħira, kienet twas-sal għall-foresta u fl-aħħar lejn l-għoljiet. . "Din il-pjanura kienet tkun teżor żgħir fl-iljieli mdawla bil-qamar," qalet Sheila. "Id-dawl kien jirrifletti fuq il-pajsagġ, tant bajdani li l-ħaxix u l-friegħi tas-sigar tal-foresti kienu jidhru qishom mgħottija b'borra ratba u fina. Issa, mingħajr il-Qamar, tidher qisha bilkemm imdawla b'xemgħa". "Ħares lejn il-kwiekeb", qal Fredu ixejjer rasu, "imsieken, qed jagħmlu sforz biex jippruvaw jixegħlu ftit dan il-post".

It-tnejn baqgħu kwieti għal ftit ieħor, jippruvaw jirriflettu fuq dak li kienu għadhom kemm għaddew minnu: dik is-sensazzjoni stramba meta l-Qamar sparixxa, imbagħad Wendy, u issa l-misteru li riedu jsolvu – din żgur li ma kinitx biċċa xogħol faċli għal Fredu u Sheila. .

"meta tittamaw għal bidu ġdid, passjoni komuni tista' turi t-triq..."x'taħseb li tista' tfisser?" Staqsiet Sheila. Fredu ħares lura lejha u fl-istess ħin għolla spallejh u ħuġbejh: "bidu ġdid... passjoni... ma nafx lupu, ma tagħmilx sens għalija".

"Inkun kuntenta jekk tista' ssejjaħli b'ismi, Fred, jien Sheila mhux 'lupu'!"

"Ok, Sheila, ridt nistaqsik mistoqsija: tassew taħseb li l-Qamar telaq minħabba fina u n-nuqqas ta' qbil tagħna? Għax kulhadd jaf li aħna ma ningwalawx... għaliex sparixxa allura? Qed jipprova..."

Fredu waqaf meta ra figura żgħira ttir malajr minn fuq rashom u tinzel fuq fergħa ta' sigra eżatt hdejjhom: "Oj oj oj, ara x'għandna hawn! Żring u lupu mixjin flimkien, f'lejla bħal din, din żgur mhux xi ħaġa mistennija!"

"Hi! Skuzana, ma rajniekx ġej, għax pjuttost mudlam hawn! Jien Sheila, u dan Fredu. X'jismek?" Qalet Sheila hekk kif resqet ftit eqreb biex tipprova tagħraf min hu. "Jisimni Pietru, il-pappagall kburi" qal l-annimal, filwaqt li beda jferfer ġwienħajh sabiex juri l-kuluri kollha tar-rix tiegħu. "X'qed tagħmlu intom it-tnejn f'dan il-ħin?" Žid fl-aħħar Pietru, b'ħarsa u ton tal-vuċi ta' xi ħadd li huwa kemm suspettuż kif ukoll b'umorizmu.

Qegħdin infittxu l-Qamar" qal Fredu jippoppa ftit sidru 'l barra bħallik-
ieku biex jagħti lilu nnifsu arja ta' importanza.

"Għax ħa ngħidlek", kompliet Sheila, "Wendy, ir-riħ sħun, sabet mes-
saġġ mill-Qamar, misteru biex inkunu preċiżi, u qed nippruvaw insol-
vuh!" "Bis-serjetà, intom it-tnejn? Żring u lupu jaħdmu flimkien biex
iġibu lura l-Qamar? Din trid tkun l-aktar ċajta tad-daħq li qatt smajt!"
Qal il-pappagall taparsi jaħbi daħka żgħira u divertenti filwaqt li għal
darb'oħra beda juri r-rix tiegħu b'mod ovvju "Ma nafx xi trid tgħid
biha...". Sheila eżitat għal ftit, iżda Fredu intervjena: "X'hemm
daqshekk tad-daħk?"

"Heq, jien ngħid biss li t-tnejn li intom tkunu xxurtjati jekk sempliċi-
ment tingwalaw flimkien għal ftit mument. Mhux hekk, l-ewwel
tisfawxaw il-kunċert fix-xejn u issa tridu tmorru avventura flimkien?
Segwu l-parir tiegħi, ħbieb: kunu realistiki, qatt mhu se sseħħ. Ieqfu u
nsew kollox". Kemm Sheila kif ukoll Fredu xtaqu jgħidu xi ħaġa biex
jirribattu u juru lill-pappagall li l-intenzjonijiet tagħhom kienu tajbin u
li ma jimpurtahomx minn dak li jgħidu l-oħrajn dwar l-ilpup u
ż-żringijiet. Iżda t-tnejn eżitaw, għax indunaw li kienu qed iħossu
aktar il-ħtieġa li jiddefendu lilhom infushom milli dik li jispegaw
għaliex kienu konvinti li dak ta' bejniethom kien se jaħdem. "Tajjeb,
jidher li intom it-tnejn għandkom xi ħaġa xi ssolvu. Nawguralkom,
ħbieb tiegħi. Tassew nawguralkom" qal fl-aħħar Pietru, idawwar
għwienħajh qabel telaq u sparixxa fid-dlam tal-lejl.

"U jekk għandu raġun?" Qal Fredu b'leħen baxx. Sheila ma wegħbitx
imma ħarset lejha qiesha biex tgħidlu "kulħadd jaqbel miegħu... x'nist-
għu nagħmlu?"

Iż-żewġt iħbieb poġġew bilqiegħda għal ftit, żammew is-skiet, meh-
dijin fil-ħsibijiet u d-dubbi tagħhom.

F'mument minnhom, Fredu beda jsaffar bil-mod, iħares lejn is-sema,
imbagħad qal: "taf xhinu, Sheila, naħseb li qed napprezza l-kwiekeb
ħafna aktar issa li l-Qamar m'għadux hemm. Jekk ingibuh lura
inwiegħed li ma nergax ninjarahom". Imbagħad, bħallikieku dik kienet
l-unika ħaġa perfetta li kellu jagħmel, beda jkanta

F'mument minnhom, Fredu beda jsaffar bil-mod, iħares lejn is-sema, imbagħad qal: "taf xhinu, Sheila, naħseb li qed napprezza l-kwiekeb ħafna aktar issa li l-Qamar m'għadux hemm. Jekk ingibuh lura inwiegħed li ma nergax ninjarahom". Imbagħad, bħallikieku dik kienet l-unika ħaġa perfetta li kellu jagħmel, beda jkanta

F'daqqa waħda, shooting star żgħira u bilkemm tidher għal ftit ħin illuminat is-sema. Iż-żewġ annimali waqfu jħarsu lejha, u mbagħad "ara hemm oħra!" esklamaw Sheila. Waħda wara l-oħra, għexieren ta' shooting stars ċkejna u għajjena ppruvaw jixegħlu s-sema, kollha kemm huma jaqgħu fl-istess direzzjoni, lejn l-għoljiet. "X'qed jigri?" qal mistagħġeb Fredu. Iż-żewġ t'ihbieb waqfu għal ftit qiesu l-istess idea perfetta kienet qed tinbet f'moħħhom bħal żerriegħa li tinbet fil-ġranet bikrija tar-rebbiegħa. "Il-Mużika!" qalu flimkien Fredu u Sheila, "inħobbu l-mużika! Il-passjoni komuni tagħna hija l-mużika! Għamilniha! L-istilel qed juruna t-triq!"

Kontinwazzjoni taż-żewġ xenarji

"Haffef, Fred! Hares!" Qalet Sheila hi u tipponta lejn l-aħħar stilla shooting star: "Hemm ara, donnhom kollha qed jaqgħu wara l-għolji-et!" "Lupu, qed nagħmel l-almu tiegħi, aħna żringijiet ħfief iżda m'aħniex magħmula għall-ġiri fit-tul! Insomma iva qed nara, x'taħseb li se nsibu?"

Iżda Sheila kienet qed tigri eħfef minnu u issa kienet ħallietu warajha. "Hemm!", qalet, "ara naqra dik is-sigra!"

Eżatt qabel ma ngħaqad ma' Sheila fuq il-quċcata tal-għolja, Fredu waqaf għal ftit biex iħares lura lejn il-Wied, li issa kien warajhom: "minn hawn", ħaseb, "ma jidhirx daqshekk kbir..." "Ejja, Fred. !" Sejħit-lu Sheila. Meta dar, baqa' mistagħġeb: "f'ġieħ kemm hemm, ħares lejn il-weraq, xi ġmiel!" Fil-bidu tal-għolja, fuq in-naħa l-oħra, sigra qadima kienet qed tid di bħallikieku b'maġija bil-lejl, tferrex dawl abjad mal-madwar, qisha kienet imdawra b'elf musbieħ il-lejl: il-fergħat wesgħin tagħha u l-kuruna tal-weraq tagħhom kienu kompletament miksija. bit-trab tal-qamar u s-sigra kienet wieqfa kalma u solitarja, bajda daqs wara l-ewwel borra ħafifa tax-xitwa.

Iż-żewġ animali nizlu l-għolja, eċċitati u bit-tama daqs li kieku kien Lejlet il-Milied. Huma qagħdu msaħħra għal ftit mumentu taħt il-friegħi kbar. Kienet dehra meraviljuża: kien qisu li din is-sigra qadima qed ixxerred sensazzjoni ta' komfort maġiku, bħallikieku d-dwejjaq kollu tad-dinja kien intesa. Fredu ħares lejn il-passi li kienu ħallem fit-trab tal-qamar li kien hemm taħt is-sigra, u li kien qed jiddi bħat-tnemnin ta' ħafna xemgħat żgħar siekta. Kienet sensazzjoni ta' ħolma, jew forsi, f'dak il-mument bejn l-irqad u l-qawmien, meta tkun għadek qed tiftakar il-ħolm.

"Qamar? Qamar fejn int?" Għajtet f'daqqa Sheila, iżda ma rċeviet l-ebda tweġiba. F'daqqa waħda, id-dubju u d-diżappunt tkebbso f'qalbha, bħal żerriegħa li m'għandha bżonn l-ebda ilma jew kura biex tinbet...

"Min hemm?" instema' f'daqqa lehen kalm. Kokka xiha, b'ras kbira u rix kannella mnebbah bl-abjad 'l hawn u 'l hemm, harget minn toqba fiz-zokk tas-sigra. Huwa mexa bir-reqqa, b'attenzjoni ghal kull pass li ghamel tul il-fergħa biex jersaq ftit eqreb lejn iż-żewġ vizitaturi, imbagħad deher jgħammex għajnejh bħallikieku biex jiffoka aħjar fuqhom. "Ara x'għandna hawn, x'sorpiża pjačevoli!" esklama hu, "Il-lejla t-tajba għezież ħbieb tiegħi, jien Oliver, il-kokka xiha. U inthom?"

"Jien Fredu, u din Sheila" wieġeb iż-żring. "Għandi pjačir Fredu u Sheila, u merħba fuq in-naħa l-oħra tal-għoljiet". "X'għara hawn? Irrid infisser, is-sigra u t-trab, kollox jidher surreali...", staqsa Fredu, kemm b'incertezza kif ukoll b'kurżità. "Għażiż ħabib qabbizi tiegħi, x'inhu eżattament li jagħmel kollox daqshekk immaginarju? Il-fatt li hija l-ewwel darba li rajtu sigra bħal din? Tajjed, allura nista' ngħid l-istess meta nħares lejn it-tnejn li intom flimkien. Jekk taħsbu sew, issibu li ħafna minn dak li taħsbu li mhux vera jista' jkun aktar reali u pjačevoli minn dak li m'dorrijin bih. Imma mħatra li għadek kif bdejti tifhem dan int stess", wieġeb Oliver bi tbissima ġentili. Imbagħad kompli: "Ġejtu triq twila, għaliex, jekk tippermettuli nistaqsi?" Sheila resqet 'il quddiem b'mod sod, hekk kif ħalliet pass profond fit-trab, iżda lehinha kien qed jitriegħed waqt li wieġbet il-mistoqsija tal-kokka: "Il-Qamar, qed infittxu lilu. Solvejna l-ħaġa moħġaġa, segwejna l-istilel feġġanti lil hinn mill-konfini tal-Wied tagħna, għamilna dak kollu li kellna nagħmlu... iżda hawnhekk qegħdin f'post li ma nafux, mhux familjari, b'aktar mistoqsijiet minn qatt qabel. Kien kollox għalxejn..." Kienet frustrata u rrabjata, u baqgħet tħares 'il fuq lejn il-kokka u lura 'l isfel lejn saqajha, mingħajr qatt ma daret lejn Fredu. "Sbejħa Sheila tiegħi" qalilha bi ħlewwa Oliver, "ħares madwarek, x'tara?" Sheila, din id-darba, daret lejn Fredu, kemxejn konfuża, u hu ħares lura lejha filwaqt li għolla spallejh. "Mela" qalet fl-aħħar Sheila, "qed nara xmara ftit 'il bogħod, u nista' wkoll nisma l-ħoss ta l-ilma tagħha. Jinstema' qawwi u bla kontroll, kważi tal-biża'...."

"X'iktar tista' tara jew tħoss, għażiża?" Qal Oliver bil-kalma. "Nista' nxomm xi ħaġa, naħseb riħa ta' qamħ frisk" ziedet Sheila. "Mela, dik ix-xmara tgħaddi mill-għoljiet u ġgorr l-ilma lejn in-naħa l-oħra. Ilha tisqi l-ħamrija tal-Wied minn mindu l-ewwel sigra tal-foresta kienet biss żerriegħa čkejkna. Waħda mill-friegħi tagħha aktarx li welldet l-għadira fejn tweled u trabba l-ħabib qabbizi tagħna. U dik ir-riħa ta' qamħ frisk fl-arja, m'intix tagħrafha?"

Hija l-istess riħa li xxomm kull darba li taqsam il-ħobż fuq il-mejda tal-pranzu tiegħek. Qed tara, fl-aħħar mill-aħħar, dan il-post mhux daqshekk ġdid għalikom it-tnejn u, jekk tagħtu ċans, jista' saħansitra jfakkarkom f'darkom filwaqt li xorta jżomm l-individwalità tiegħu".

Għalkemm kien daqsxejn stramb u jitkellem b'mod pjuttost astratt, Oliver kellu karizma mhux mistennija u leħnu, kalm u simpatiku, donnu kellu l-istess kwalitajiet maġiċi li ż-żewġ annimali kienu ħassew meta waslu fejn is-siġra. Izda l-manjieri karizmatiċi u ġentili tiegħu dehru li impressjonaw aktar lil Fredu milli lil Sheila, li dehret herqana sabieħ tkompli fi triqtha.

"U x'qed tagħmel hawn, Oliver?" Staqsa Fredu. "Jien? Jien il-kokka tal-posta, dan l-uffiċċju tiegħi", wiegħeb il-kokka hekk kif wera il-bokka fiz-zokk tas-siġra. Imbagħad, b'ton ta' vuċi kemmxejn imħassba, imma bħallikieku kien qed jiddieħaq bih nnifsu, żied jgħid: "imma sfortunatament tlift in-nuċċali u l-vista tiegħi mhijiex tajba daqs kemm kienet, allura f'dan id-dlam ma nistax intir biex inwassal ittri! Tgħinuni insibu, għezież ħbieb?"

It-3 Punt Deċiżiv

Sheila u Fredu għandhom jgħinuh lil Oliver?

a) Le, m'għandhomx hin, iridu jibqgħu sejr in

b) Iva, dejjem hemm lok li wieħed jgħin ħabib ġdid



Għażla 1 – m'għandhomx hin iridu jibqgħu sejr in

"Nixtieq li nistgħu, tassew" wiegħbet f'nifs wieħed Sheila, "imma rridu mmorru. Il-Qamar għadna ma sibniehx u x-xemx titla' fi ftit sigħat, ma nistgħux naħlu aktar hin... grazzi tal-kliem ġentili tiegħek, Oliver". Fredu fetaħ għajnejh beraħ mistagħġeb hekk kif ħares lejn Sheila, iżda Oliver tkellem qabel ma seta' jiftaħ fomm: "naturalment, ovvjament, ma rridx infixkikom mill-avventura tagħkom. Aħjar tmorru, għeżiež ħbieb tiegħi, jalla ġġibu l-Qamar lura, u ħafna aktar minn hekk! Bilħaqq, ħaġa oħra: meta sparixxa l-Qamar, ħadt xokk kbir, rajt xi ħaġa niezla mis-sema, hemmhekk, fuq in-naħa l-oħra tax-xmara. Forsi tixtiequ tmorru tagħtu ħarsa" "Grazzi, Oliver!" Qal Fredu, hekk kif ħassu kunfidenti aktar minn qatt qabel.

Iż-żewġ annimali qabdu l-mogħdija ċkejna li tagħti għax-xmara, iżda bejniethom kienet tinħass it-tensjoni, għalkemm it-tnejn kienu qed jippruvaw jaħbuha, u għalhekk imxew b'pass ħafif mingħajr ma qalu kelma.

Wara kull pass, il-ħoss tax-xmara beda jiżdied u jsir aktar qawwi u tal-biża. "Qatt mhu se jirnexxielna naqsmu" qalet fl-aħħar Sheila waqt li ħarset imħassba lejn ix-xmara li donnha kienet se tfur: l-ilma tagħha kien skur daqslikieku kien assorba l-kulur tal-lejl bla qamar u donnu kien qed jikber fis-saħħa u l-wisa' kull sekonda. Fi ftit hin, is-sodda tax-xmara ma kinitx se tkun biżżejjed biex iżomm il-mixja tax-xmara, u l-blat li kien jinbet 'l hawn u 'l hemm bejn il-kurrenti tagħha ma kienx se jsir aktar minn trofof ta' ħaxix fil-ħakma ta' riħ tempestuż.

"U żgur li ħa naqsmu!" wiegħeb Fredu mingħajr l-inqas eżitazzjoni, "irridu biss nsibu l-post ideali minn fejn naqsmu, afdani, fejn jidħol l-għawm jien l-espert!"

"Dak id-diskors kollu ma' Oliver telagħlek għal rasek, Fred, m'intiex tarahom il-kurrenti? Ikaxkruna malli npoġġu signa fl-ilma! Irridu nsibu mod ieħor" wiegħbet Sheila irritata u determinata.

"Taf xiex, lupu, jekk qed tibza' warrab minn nofs, nurik li għandi raġun!" Qal Fredu hekk kif dawwar rasu u qabeż fid-direzzjoni ta' blata kbir f'tarf ix-xmara. "Fredu, stenna!" Sheila ppruvat twaqqfu imma kien tard wisq: iż-żring kien diġà ħa l-pożizzjoni u reġa qabeż lejn blata li kienet qed tisponta, b'mod perikoluż, bejn il-kurrenti tax-xmara. Sheila għalqet għajnejha għal sekonda u, meta reġgħet fethithom, Fredu kien qed iħares lejha bi tbissima ta' trijonf: " qed tara!" qalilha, "għalfejn trid issib soluzzjoni oħra meta għandek żring li jista' jwasslek san-naħa l-oħra!"

Iżda f'daqqa waħda, mewġa qawwija ħabbtet mal-blat fejn kien wieqaf u ġegħlitu jitfixkel u, minkejja l-isforzi tiegħu biex jerġa' jsib il-bilanċ, Fredu waqa' fl-ilma. "Fredu! ajjut! Jekk jogħġbok, għandna bżonn l-għajnuna!", għajtet Sheila, imma ma kien hemm ħadd biex jiġi jsalvahom. Hija baqgħet wieqfa mwerwra, mbeżżgħa u mingħajr ma tista' tagħmel xejn, tiċċassa lejn il-kurrenti fix-xmara. "Sheila!" Fredu ħareġ mill-ilma u issa kien qed iżomm ma' blata xorta fin-nofs tal-kurrenti.

Din id-darba ma qaditx taħsibha, Sheila qabdet fergħa twila li kienet mimduda fl-art u ġġebdet lejn iż-żring: "ibqa żomm, Fredu! Hawn jien, ipprova aqbadha!"

Fredu ġebbed idu u, għalkemm il-forza tal-kurrenti dehret li kienet qed iżzommu lura, irnexxielu jaħtaf il-fergħa: "Qbadtha!" esklama, u Sheila ġibditu 'l barra mill-ilma b'kemm kellha forza.

Iż-żewġt iħbieb imteddu ħdejn xulxin, eżawriti, jippruvaw jieħdu n-nifs. "Int għandek l-aktar ras iebes, int l-aktar irresponsabbli, l-aktar... ajma Fred kemm jien ferħana; qatt terġa' tbeżżagħni hekk!" qaltlu Sheila hekk kif għannqitu magħha. "Ejja, ikkalma Sheila. U, b'kumbinazzjoni, m'għandekx bżonn xi nuċċali hux?" Sheila ngibdet lura, "tista' tgħidli fuq xiex qed tit..?" inħasdet: "dak in-nuċċali ta' Oliver!"

Fredu kellu f'idu nuċċali: "dak il-kokka żgur li tilfu waqt li kien qed itir, għax niddubita kemm jieħu gost jgħum".

Sheila infaqqgħet tidħak imbagħad, Fredu għannaqha waħda sew u qalilha "m'aħniex tim ħażin, int u jien".

Sheila tbissmitlu u t-tnejn reġgħu intelqu fl-art iħarsu lejn is-sema, u mtlew bil-kuraġġ. "Dak x'inhu?" qal f'daqqa waħda Fredu, "Qed tarah dak id-dawl hemmhekk, fuq in-naħa l-oħra tax-xmara?" Fredu kien qed jipponta lejn sors kbir ta' dawl fil-bogħod.

"Minn hawn ma nistax ngħid" wieġbet Sheila waqt li kemmxet għajnejha: kien donnu xi ħadd fl-aħħar fetaħ ċestun ta' pirata mimli ħaġar prezzjuż u teżori wara li kien ilhom moħbija għal sekli sħaħ, u li issa kienu ħielsa li jiddu fl-isplendur kollu tagħhom.

"Ninsab ċerta li hemm irridu mmorru! Ejja, Fred, ejja nerġgħu lura għas-sigra ta' Oliver, m'għandniex naħlu sekonda oħra!"

"Oliver! Oliver fejn qiegħed?" għajtliu Sheila.

"Ara min reġa' ġie, Ninsab kuntent li qed nerġa' narak ħabiba għażiża!" esklama Oliver bi tbissima kbira u ta' faraġ. "Sibna n-nuċċali tiegħek!" Qallu Fredu, u tah lill-kokka. "Veru? X'aħbar tajba, kemm jien grat! Nispera li ma dħaltux f'xi saram biex tirkuprawh! Imma jekk ġralkom hekk, nittama li tgħallimtu xi ħaġa mill-esperjenza".

Iż-żewġt iħbieb ħarsu lejn xulxin b'ħarsa ta' komplicità u tbissmu, għal darb'oħra jħossuhom jimtlew bil-kuraġġ. "Oliver, ix-xmara qed tfur, ma nistgħux naqsmuha. Imma rridu mmorru għan-naħa l-oħra akkost ta' kollox. Taf b'xi mod ieħor?" Staqsiet Sheila, għal darb'oħra b'tama u eċċitament.

"Hemm mod wieħed biss biex tasal għan-naħa l-oħra tax-xmara" qal Oliver ħosbien, "u dak huwa mill-mina li Maggie, it-talpa bil-burdati, ilha tħaffer minn meta waslet hawn. Ejjew warajja ħa noħodkom hemm "

Għażla 2 – jiddeċiedu li jgħinu lil Oliver

"Nixtieq li kieku nistgħu nagħmlu hekk, Oliver, verament" qalet Sheila b'mod impulsiv, mingħajr ma ħasbitha darbtejn: "irridu nkomplu fi triqitna jekk irridu jkollna anke l-iċken tama li nsibu l-Qamar qabel ma titla' x-xemx". "Naturalment, għeżiež ħbieb tiegħi, ma rridx nfixkilkom mill-avventura tagħkom. Jalla ġgibu l-Qamar lura, u ħafna aktar minn hekk!" wieġeb Oliver bis-solitu vuċi kalma tiegħu u jħares lejn iż-żewġ annimali bi tbissima sinciera. "Oliver, stenna, tiftakar meta kellek in-nuċċali l-aħħar?" Staqsa Fredu, hekk kif lil Sheila ta' ħarsa mimlija għageb u inkredulità għal dak li kienet għadha kif qalet: "Dan minn meta Sheila, il-lupu ħelwa, ma tagħmilx dak kollu li tista' biex tgħin lil xi ħadd?" kienu qisu qed jgħidilha onestament u mingħajr ġudizzju, u Sheila ħasset għafsa ta' rimors fl-istonku tagħha. Madankollu, ma kienx biss rimors dak li ħasset: anzi, parti minnha ħassitha eħfef u, b'xi mod, mistrieħa. F'ħakka t'għajnejh, irrealizzat li Fredu, l-istess żring li ftit sigħat qabel, mhux 'il bogħod mill-għadira, kien qed iħares lejha b'għajnejh stranġieri, issa donnu kien qed jifhimha bħallikieku kien wieħed mill-eqreb ħbieb tagħha, u dik għal Sheila kienet raġuni biex titbissem.

"Mela, ħalluni naħseb" qal Oliver, waqt li melles r-rix abjad taħt muntar u bħallikieku dan kien se jgħinu biex jiftakar. "Ninsab pjuttost ċert li kien għandi wara li lbieraħ wassalt l-aħħar ftit ittri fuq in-naħa l-oħra tax-xmara" esklama finalment. "Tajjed mela, se nsibu n-nuċċali tiegħek, Oliver, inwiegħdek! Hux veru, Sheila?" Qal Fredu, kunfidenti aktar minn qatt qabel, iħares lejn Sheila mill-kantuniera ta' għajnejh. Sheila baqqgħet siekta għal ftit mumentu u mbagħad, waqt li tathom tbissima li tmiss il-qlub, qalet: "naturalment, Oliver, tista' toqgħod fuqna!"

Iż-żewġ annimali qabdu l-mogħdija ċkejna li twassal għax-xmara, mexjin b'passi kbar, iħaffu, bħallikieku l-kwalitajiet maġiċi li kienu ħassew fil-vicinanza tas-sigra kienu verament irnexxielhom iqawwulhom qalbhom u jnaddfulhom moħħhom minn ħsibijiet ta' niket u l-biża' li ma jkunux jistgħu jwettqu l-missjoni tagħhom.

Iżda ma kull pass, il-ħoss tal-kurrenti tax-xmara beda jitqawwa u jsir aktar tal-biża; "jidher li kważi waslet biex tfur!" Stagħġbet Sheila hekk kif ix-xmara tfaċċat quddiemhom: l-ilma tagħha kien skur daqslik-iekku kien assorba l-kulur tal-lejl bla qamar u donnu kien qed jikber fis-saħħa u l-wisa' kull sekonda. Fi ftit ħin, is-sodda tax-xmara ma kinitx se tkun biżżejjed biex iżomm il-mixja tax-xmara, u l-blat li kien jinbet 'l hawn u 'l hemm bejn il-kurrenti tagħha ma kienx se jsir aktar minn trofof ta' ħaxix fil-ħakma ta' riħ tempestuż.

"Dak x'inhu?" qal f'daqqa waħda Fredu, "Qed tarah dak id-dawl hemmhekk, fuq in-naħa l-oħra tax-xmara?" Fredu kien qed jipponta lejn sors kbir ta' dawl fil-bogħod.

"Minn hawn ma nistax ngħid" wiegħbet Sheila waqt li kemmxet għajnejha: kien donnu xi ħadd fl-aħħar fetaħ ċestun ta' pirata mimli ħaġar prezzjuż u teżori wara li kien ilhom moħbija għal sekli sħaħ, u li issa kienu ħielsa li jiddu fl-isplendur kollu tagħhom. "Ma jistax ikun nar" qalet fl-aħħar Sheila, "irrid infisser, id-dawl jidher kiesaħ, jidher..."

"Oj oj oj, jekk jogħġbokkom warrbu minn nofs!"

Talpa ħarġet eżatt minn taħt saqajhom u kienet qed tfarfar il-ħamrija li kien għad fadlilha fuq imneħirha. "Ara naqra, tassew ma baqa' rispett ta' xejn, iż-żringijiet u l-ilpup normalment ma jarawx fejn jitfgħu saqajhom? Naħseb għandi bżonn tapit quddiem il-bieb, dan żgur li ma jħallix lil vjaġġaturi traskurati bħalkom it-tnejn iħammguli id-daħla tal-għar tiegħi!"

"Il-mamma mija!" stagħġeb Fredu, "x'qatgħa tajtni! Int min int?"

"Jien min jien? Hawn jien nagħmilhom il-mistoqsijiet sieħbi żring! Int min int? U x'qed tagħmel hawn?"

"Jiddispjaċina ħafna, għandek raġun, ma ndunajniex li din kienet id-daħla ta' darek, jekk jogħġbok aċċetta l-apoloġija tagħna. Jisimni Sheila u dan huwa Fredu. X'jismek, għażiża talpa?"

"E mela dik ir-raġuni..." fesfes Fredu li ta ħarsa malajr lil Sheila li qalbet għajnejha.

"Grazzi Maggie, int verament ġentili u akkoljenti, nixtiequ nibqgħu hawn miegħek imma qed infittxu..." " Sheila waqfet ftit: "X'nuċċali sabiħ għandek Maggie, imma naħseb huwa daqsxejn kbir wisq għalik?"


"Xiex? E qed tirreferi għal dan? Mhuwiex tiegħi, sibtu lbieraħ waqt li kont qed inħaffer, naħseb li tilfu xi vjaġġatur traskurat bħalkom" it-ton tal-vuċi tagħha kien reġa' nbidel u Maggie issa dehret aktar irritata u bil-burdata minn qatt qabel:

"Insomma b'xorti għalija, Alla biss jaf kemm huma utli issa li l-Qamar sparixxa, ma tistax tara idek minn imnieħrek".

"Għażiża Maggie, dak huwa n-nuċċali ta' Oliver, għandu bżonnu lura, inkella ma jkunx jista' jtir u jwassal l-ittri kollha għal sħabna l-animali!" Stagħgeb Fredu bla paċenzja. "Min? Oliver? Dak l-għasfur għadu jrid itini ittra mingħand oħti Margie, it-talpa traskurata, ilni żmien twil nistenna!" wiegbet Maggie, filwaqt li reġgħet bdiet tiknes it-trab mid-daħla tal-għar tagħha.

"Ok Maggie, eja nagħmlu ftehim: aħna nagħtu lura n-nuċċali lil Oliver u minn naħa tagħna niġbru l-ittra ta' oħtok Margie, tajjeb?" Sheila kienet qed tapplika l-ħlewwa u s-sensittività tagħha kollha biex tippronunzja kull kelma sabiex ma tirritax lit-talpa. "Idea tajba, żgur li oħtok għandha ħafna affarijiet sbieħ x'tgħidlek" kompli Fredu b'umorizmu.

Kien jidher li Maggie lanqas biss kienet qed tismagħhom, mitlufa fil-ħsibijiet tagħha u impenjata fit-tindif. Imbagħad, għal darb'oħra, daret lejn iż-żewġt iħbieb b'għajnejn mimlija b'dak li, b'mod sorprendenti, deher li kienu tjubija u hena: "naturalment, għeżiež ħbieb tiegħi, x'idea sabiħa! E, ħaġa oħra: jekk verament tixtiequ li tagħtu ħarsa aktar mill-qrib lejn dak id-dawl qawwi hemmhekk, aħjar tużaw t-toqba tiegħi biex taslu n-naħa l-oħra tax-xmara. Mhuwiex għaqli li tippruvaw taqsmu meta l-kurrenti jkunu daqshekk qawwija nista' nassigurakom!"



"Tajjeb ħafna!" Esklamaw Fredu u Sheila flimkien, "grazzi ħafna, Maggie, nafuk pjaċir! Inwegħduk li se niġu lura bl-ittra tiegħek!"

"Oliver! Oliver hawn qiegħed?" Sejħitlu Sheila.

"Ara min reġa' ġie, Ninsab kuntent li qed nerġa' narak ħabiba għażiża!" esklama Oliver bi tbissima kbira u ta' faraġ. "Sibna n-nuċċali tiegħek!" Qallu Fredu, u tah lill-kokka. "Veru? X'aħbar tajba, kemm jien grat! Nispera li ma dħaltux f'xi saram biex tirkuprawh! Imma jekk ġralkom hekk, nittama li tgħallimtu xi ħaġa mill-esperjenza".

Iż-żewġt iħbieb ħarsu lejn xulxin b'ħarsa ta' kompliċità u tbissmu, "l-ebda inkwiet ta' xejn, iltqajna ma' ħabiba ġdida li, minkejja l-manjieri strambi tagħha, għenitna ħafna. Għandna bżonn xi ħaġa mingħandek, Oliver, ittra mingħand Margie, oħt Maggie, għandek qiegħda?"

"Mela, ħalluni niċċekkja" Oliver libes in-nuċċali u mar fit-toqba tiegħu, bla xkiel u ħafif din id-darba, u reġa' lura bl-ittra: "hawn ħa, jekk jogħġobkom agħtu skuża lil Maggie għad-dewmien. U issa morru, l-avventura tagħkom għadha mhix lesta! Bilhaqq, ħaġa'oħra: meta sparixxa l-Qamar, ħadt xokk kbir, rajt xi ħaġa niezla mis-sema, hemmhekk, fuq in-naħa l-oħra tax-xmara. Forsi tixtiequ tmorru tagħtu ħarsa".

Kontinwazzjoni taż-żewġ xenarji

Meta waslu fin-naħa l-oħra tax-xmara, Fredu u Sheila malajr reġgħu bdew il-vjaġġ lejn is-sors kbir tad-dawl li, hekk kif resqu qribu, estenda dejjem aktar il fuq, jirrifletti fis-sema bħad-dwal Nordiċi, u jiżbogħ is-sema b'elf sfumatura ta' abjad u blu ċar.

"Qatt ma rajt xi ħaġa bħal din" stagħġeb Fredu, għajnejh sofor miftuħin beraħ, "Hija l-ewwel darba li qed nara l-art tixgħel lis-sema u mhux bil-kontra, għal darb'oħra kollox jidher surreali".

"Tiftakar x'qal Oliver?" Wegbitu Sheila mingħajr ma qalgħat għajnejha mis-sema, "jekk tagħti ċans, dak li jidher illużjoni jista' jsir saħan-sitra iktar veru u pjaċevoli minn dak li taf. Ejja, Fred, qed inħoss li kważi wasalna!"

F'daqqa waħda, waqt li kien għadu distratt mid-dija tad-dawl, Fredu aċċidentalment qabeż ġo għadira żgħira ta' likwidu iswed: "dak x'inhu?" stagħġeb iż-żring filwaqt li qabeż il barra sorpriż u imbarazzat. "Ara, qed tħalli passi suwed ma' kullimkien!" Innutat Sheila b'umorizmu, imbagħad, resqet lejn l-għadira żgħira bil-likwidu biex ixxommha, "qisha linka... imma x'qed tagħmel hawn?"

"Ara, hemmhekk!" stagħġeb Fredu: ħafna tbajja suwed żgħar mifruxa tul il-mogħdija ta' quddiemhom. "Imma xi jfissru? Jidher bħallikieku kienet għamlet ix-xita tal-linka..."

Iż-żewġt iħbieb komplew il-mixja tagħhom, isegwu t-traċċi żgħar tal-linka li donnhom kienu jestendu lejn id-direzzjoni tas-sors kbir tad-dawl.

Il-mogħdija kienet imserrpa imma mingħajr ostakli, u kienet twassal għall-fetha żgħira ta' sigar folti, fejn ir-raġġi tad-dawl qawwi infiltraw il-fergħat, li ma' l-ewwel daqqa t'għajn dehru qishom jiffurmaw rigi rqaq jixgħelu. Il-fetha ċkejken dehret imsaħħra, u mhux biss minħabba d-dawl: anke d-dellijiet, li spiss ibeżżgħu anke lil dawk l-aktar kuraġġużi, dehru donnhom jizzerzqu ma' saqajn ir-riflessjoni, kemm sigar kif ukoll weraq, joħorġu l-forom u s-singularità tagħhom.

Fredu ħa gost jaqbeż 'l hawn u 'l hemm, jipprova jaqbad ir-raġġi tad-dawl, u għalhekk kienet Sheila li ratha l-ewwel: hekk kif ħarġu mill-fetha, għalqa kbira ta' qamħ, kompletament miksija bit-trab tal-qamar, kienet mifruxa tul, dak li għaž-żewġt iħbieb, deher qisu spazju infinit, bħal oċean, u s-sema dehret qisha mera li fiha tirrifletti d-dija kollha sabiħa u brillanti tagħha.

Fredu u Sheila ħarsu lejn xulxin, tbissmu u, mingħajr il-bżonn ta' kliem, grew fid-direzzjoni tal-għalqa, jaqbżu fil-qamħ, jidħku, jeħilsu mit-tensjoni u l-biżgħat kollha li kienu akkumulaw matul il-vjaġġ, u jħallu lilhom infushom jiġu mħaddna mill-qamħ u l-atmosfera lunari magħika tiegħu.

"Haw, Sheila, eija u ara!" esklama f'daqqa waħda Fredu, li kien mar lejn iċ-ċentru tal-għalqa. Sheila bdiet tavvicina minn ġol-qamħ, veloċi u b'hegġa, tallegra ruħha billi bilmemm iċċaqalqu, iżda biss biżżejjed biex tgħolli ftit trab tal-qamar u ġgiegħlu jifflowtja fl-arja, eħfef u artab aktar minn kull farka borra. Meta Sheila waslet ħdejn Fredu, sabitu bilwieqfa ħdejn għadira kbira ta' linka sewda, bħal dawk li kienu sabu tul il-mogħdija, u kien qed iżomm flixkun vojta, flixkun vojta ta' linka. Hekk kif Sheila resqet biex tagħti ħarsa aktar mill-qrib, Fredu dar, "dan naħseb dak li ra Oliver nieżel mis-sema, huwa mes-saġġ ieħor mill-Qamar. Ara int stess" u taha l-flixkun. Ġewwa l-flixkun kien hemm biċċa karta żgħira oħra magħluqa b'ħajta tad-deheb, eżatt bħal dik li kienet tathom Wendy fil-bidu nett tal-avventura tagħhom.

Sheila fetħet il-karta u qratha b'lehen għoli: "meta tfittxu xi ħaġa li tista' tgħaqqadkom flimkien, ikollkom tibdlu it-triq tagħkom; billi tbiddu triqitkom, tistgħu wkoll tbiddu l-ideat tagħkom, u b'ideat godda tistgħu tbiddu d-dinja.

Dak li kultant jidher impossibbli, diffiċli biex tarawh jew saħansitra timmaginawh, ħafna drabi jkun eżatt quddiem għajnejkom. Eżatt bħal f'avventura, jew fi ħbiberija vera, għandkom bżonn ftit ingredjenti biex dan iseħħ: niskata kurżità, doża tajba ta' fiduċja, u ftit magħija. U taraw li, fl-aħħar mill-aħħar, dak li deher mitluf kien hemm il-ħin kollu, jistenna li jinstab".

Iż-żewġt iħbieb baqgħu fis-skiet għal ftit sekondi, jirriflettu fuq il-kliem miktub mill-Qamar, il-kitba tiegħu u l-marki skuri tal-linka fuq il-karta. Iva, il-linka, tant sewda, sewda daqs il-lejl... Il-ħsibijiet ta' Fredu u Sheila donnhom kienu jikkumplimentaw lil xulxin, jingħaqdu qishom daqqiet ta' lapes biex jiffurmaw tpingija jew, f'dan il-każ, idea unika. Għajnejnhom imxew malajr, mill-messaġġ, għat-tbajja' tal-linka sewda fl-art, sas-sema tal-lejl, għal dik it-toqba sewda li l-Qamar kien ħalla warajh meta kien sparixxa.

F'daqqa waħda, qam ir-riħ u, għall-ewwel, it-trab tal-qamar beda jdur fl-arja qisu faħam żgħir jaqbad u jfaqqa ġo fuklar kbir.

Imbagħad, Wendy nizlet eżatt ħdejjhom, goffa u mħawda bħas-soltu, tgħolli sħaba kbira ta' trab tal-qamar li għaddiet minn fuq iż-żewġ animal: "Wendy! Ara x'għamilt" qalet Sheila li, kompletament miksija bit-trab, saret bajda qisha raġel tas-silġ.

"Arak, tidher qisek lupa tas-silġ!" Qal Fredu hekk kif infaqa' jidħak. "Aħfirli, ħelwa Sheila, tassew għandi bżonn nipperfezzjona t-teknika tal-inżul tiegħi!" ħadet pawża, "Mela, hemm intom, kemm avvanzajtu! U issa, x'se jiġri?" Fred urieha l-messaġġ, qalilha dwar Pietru u Oliver, ix-xmara, u fl-aħħar dwar it-tbajja strambi tal-linka matul it-triq.

"Dak li deher mitluf kien hemm, jistenna li jinstab..." tenniet Wendy ħosbiena, tħares lejn is-sema, fejn il-Qamar kien solitu jiddi.

Sheila imbagħad neħhiet it-trab abjad u l-pil tagħha sar iswed bħal qabel. Kien f'dak il-mument li Fredu u Wendy indunaw x'kien ġara: "ovvjament!" It-tnejn esklamaw hekk kif raw lil Sheila terġa' tieġu l-kulur naturali tagħha. "Xiex?" Staqsiet il-lupa, sorpriża bil-ferħ ta' sħabha. "Ergajt ġejt sewda! "Dak li kien jidher mitluf kien hemm biss jistenna li jinstab," kif ma ħsibniex f'dan qabel!" qal Fredu, li ma setax irażżan il-ferħ tiegħu. "Jiġifieri..." fessfet Sheila, "il-linka!" Qalet Wendy, idur fit-tond, "Xorob il-linka! Qatt ma telaq: il-Qamar qiegħed hemm, jistenna li jinstab!" Qalu Fredu u Sheila flimkien. Wendy ħarset lejn iż-żewġt iħbieb b'għajnejn mimlija ħlewwa u mħabba, imbagħad qalet: "issa jmiss lili, ara". Ir-riħ qabad ir-ritmu hekk kif ġabret lilha nnifisha u mbagħad bdiet iddur fl-arja, metri u metri 'l fuq minn rashom. Fredu u Sheila rawha tielgħa, ħafifa iżda qawwija, tant fl-għoli li ma baqgħux jarawha iżjed.

Imbagħad, ir-riħ idawwar fl-arja, bħal ajkla li tieħu vantaġġ mill-kurrenti tal-arja qabel tinzel l-isfel: Wendy, ir-riħ sħun, nefhet bl-enerġija kollha tagħha, tigri fuq il-qamħ li beda jiċċaqlaq fl-arja, arja. tant sħuna li, bħallikieku b'maġija, biddlet il-qamħ fi dqiq abjad pur, li tela' fis-sema.

Wendy taret determinata u kunfidenti, dritt lejn il-post fejn il-Qamar kien inħeba mil-vista. Daqslikieku kienet l-isbaħ inkantazzjoni, il-Qamar, imdawwar bin-nifs ta' Wendy, reġa' beda jidher, miżbugħ bl-abjad tad-dqiq, ftit ftit, framment framment, sakemm ingieb lura fis-sbuħija brillanti kollha tiegħu. Bħal wara li tinfetaħ purtiera li tikxef ix-xena, id-dawl tal-Qamar idda fuq l-art bħal mewġa sajjija li tolqot ir-ramel ta' banju niexef. Wara ftit sekondi ta' silenzju, ftit noti ħfief bdew jinstemgħu b'mod diskret lil hinn mill-għoljiet. Gradwalment, noti oħra ngħaqdu mal-melodija baxxa, mistħija u konfużi għall-ewwel, iżda dejjem jizdiedu, sakemm inħolqot melodija sabiħa, għanja ta' ferħ: il-Qamar kien ġie lura u ċ-ċelebrazzjonijiet kienu għadhom kemm bdew fil-Wied.

U dan, ħabib tiegħi, huwa kif Fredu u Sheila, żring u lupa, solvew il-misteru tal-Qamar mitluf u b'hekk setgħu jsalvaw il-Kuncert tad-Dawl tal-Qamar, li, minn dak il-lejl 'l quddiem, qatt ma reġa' kien kawża għal inkwiet: fil-Wied u lil hinn mill-għoljiet, il-mużika fil-fatt saret raġuni biex niltaqgħu, biex naqsmu, biex nieħdu gost u biex nsiru nafu lil xulxin, għal kulħadd: ilpup, żringijiet, u kull min kien taħt dik is-sema sabiħa mimlija kwiekeb, fejn il-Qamar jiddi għalihom kollha.



Programm: Erasmus+

Azzjoni Ewlenija: Kooperazzjoni għall-innovazzjoni u l-iskambju ta' prattiki tajbin

Titlu tal-Proġett: Story Changers: it-titjib fil-ħiliet soċjali tal-istudenti u l-arrikkiment tal-metodi ta' taġħlim permezz tar-rakkontar tal-istejjer u tar-realtà virtwali

Akronimu tal-Proġett: Story Changers

Numru tal-Ftehim tal-Proġett: 2020-1-CY01-KA201-066072

Data tal-Bidu tal-Proġett: 01/12/2020

Data tat-Tmiem tal-Proġett: 30/06/2023

Koordinatur:

 **MMC** Mediterranean
Management Centre

Msieħba:



Co-funded by the
Erasmus+ Programme
of the European Union

L-appoġġ tal-Kummissjoni Ewropea għall-produzzjoni ta' din il-pubblikazzjoni ma jikkostitwixxi approvazzjoni tal-kontenut, li jirrifletti biss il-fehmiet tal-awturi, u l-Kummissjoni ma tistax tinzamm responsabbli għal kwalunkwe użu li jista' jsir mill-informazzjoni li tinsab fiha.